

# Куч-көлснә дишлврмүд делдджәнә

Мана района селәнә эдл-ахусин келлективс долан джиллин түрүн джиллур орджагда, ән джил госуларствд 4000 тонн мах, 2600 тонн үс, 3 сай бндг, 1900 тон ноос хулдх даалгъвр авцхала.

Авсн даалгъврән күдәхин төлә гүдрдж көдләд, сентябрин 10-д района колхозмуд болн совхозмуд 2919 тонн мах, 2230 тонн үс, нег сай 635 минъгн бндг, 1830 тонн ноос госуларствд хулдв, әс гндж йисн сара даалгъврән махар 146,6 процент, үсәр 113 процент, ноосар 102,9 процент күдәцхәв. Госуларствд мах хулдлгъвр «Гигант», «40 лет Октября», Ильичин нертә колхозмуд, «Степной», Чапаевин нертә совхозмуд районд нүүрлгч ормс элцхәв.

«Путь Ленина» колхозин саалъч, Халымг АССР-н Дезд Советин депутат Тарасова Екатерина Тарасовна ән джиллин 8 сарин эргцд саалин үкр болгънас 2148 литр үс, саалъч Битилова Т. Б. — 1943 литр үс, Бабенко Е. К. — 1866 литр үс саадж авад, социалистическ дөрддәнд күч-көлснн дишлврмүд үүдәцхәв.

«Сарпинский» совхозин ах хөбч Бранцев Иван Сергеевич ән джил хәләдждәх хөбдән бүрн-бүтнәр асрад,

100 хөн болгънас 134 хургъ авад, әкәсн салгътлнх гару угагъар асрв, нег хөн болгънас 5,8 килограмм ноос киргъдә авб. Орс халымг улс иньглснә 350 джиллин бөн темдллгнлә тер Күч-көлснн Улан Тутин орденәр ачлгдв.

«Гигант» колхозин хөбчнр Тараскаев Д. Д. 137 хургъ, Сергеев В. И. — 132 хургъ зун хөн болгънас авад, сән чинәтәгъәр әкәсн салгътлнх өскв.

«Гигант» колхозин ах хөбч Пазухин Г. Н. болн Немашкаев М. П. 1958 джил гарси хуц болгънас 9,9 килограмм ноос киргъдә авцхәв. «Сарпинский» совхозин ах хөбч Митрофанов Н. бригаднн даалгъсн хуц болгънас 12,2 килограмм цевр торгън ноос киргъдә авад, госуларствд орулдж өгв.

Района селәнә эдл-ахус 55.350 гектарт намрин тәрә тәрлгъән дууджана. Чапаевин нертә совхоз, «Путь Ленина», «Гигант» колхозмуд намрин тәрә тәрлгънә зурагъан давулад тәрждәцхәнә.

«Путь Ленина» колхозин хойрдгч комплексн бригадин трактористк Пузикова М. Д. бдр болгън 65—70 гектар тәрә тәрждәв. Ильичин нертә колхозин тракторист Гуляев Валентин, «Гигант» колхозин трактористр

Воробьев В., Жуков В. болн нань чигн, бдрин даалгъврән 150—160 процент күдәждәцхәв.

Сентябрин 15-д района селәнә эдл-ахун механизатормуд 40.000 гактарт зябь хагълчкв. Зябь хагълх зуран 86450 гектар. Ильичин нертә колхоз, «Степной» совхоз болн «Путь к коммунизму» колхоз зябь хагъллгъна зурагъан 80 процент күдәцхәв.

Ән джил ганъ болад, өвсн, тәрән ургъд багъ болсар малд хот белдлгън дутугъар кегдждәнә. Тер учрар мана района механизатормуд малд невр хот белдлин төлә Каспийск районд 1200 гектар газрт өвс хадв, ода теңд хадсн өвсән шахдждәцхәнә, шахчксн өвсән малин үвлзнгүр збөждәждәцхәнә. Сунъгъут багъ болад, өвс шахлгънд таслвр гарад баәнә. Тер учрар Халымг АССР-н селәнә эдл-ахун Министерств мана района колхоз, совхозмудиг өвс шахлгънд кергтә сунъгъутар теткылгънд онъган өгх зөвтә.

Удл уга болх КПСС-н ЦК-н Пленумиг күч-көлснн дишлврмүдәр тосхар мана района күч-көлсчнр зүткдәждәцхәнә.

П. ВЯТКИН.

Сарпинскн района селәнә эдл-ахун инспекцин начальникн.